

ICLEI South Asia यांच्या सौजन्याने  
वसई-विरार शहर महानगरपालिकेच्या  
शहर स्वच्छता आराखडा तयार  
करणेसाठी केंद्र शासनाचे मंजूर  
अनुदान वितरीत करण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: शस्वआ २०१२/प्र.क्र.१३१/पापु२१**  
**मंत्रालय, मुंबई ४०० ०३२**  
**तारीख: ८ डिसेंबर, २०१४**

**वाचा**

- १) अवर सचिव, नगर विकास विभाग, भारत सरकार यांचे पत्र क्र.Q- ११०११/२/२०११-UCD (USD/LSG Section), दिनांक २८ मार्च, २०१२
- २) आयुक्त वसई-विरार शहर महानगरपालिका यांचे पत्र क्र.व.वि.श.म./का.अ./पा.पु./२२७ /२०१२, दिनांक ६ नोव्हेंबर, २०१३
- ३) शासन निर्णय क्रमांक शस्वआ २०१२/प्र.क्र.१३१/पापु २१, दिनांक ११.१०.२०१३

**प्रस्तावना**

ICLEI, South Asia यांनी ACESSanitation या कार्यक्रमासाठी राज्यातून वसई-विरार शहर महानगरपालिकेची निवड शहर स्वच्छता आराखडा तयार करणेसाठी केली आहे. या कार्यक्रमासाठी केंद्र शासनाच्या नगर विकास मंत्रालयाने राष्ट्रीय स्वच्छता धोरणांतर्गत २५% अनुदान रु.२,५०,०००/- एकरकमी उपलब्ध करून दिले असून संदर्भांकित दि. २८ मार्च, २०१२ च्या पत्रान्वये राज्याच्या एकत्रित निधीत सदर रक्कम जमा केली आहे. सदर रक्कम अर्थसंकल्पित करून त्यापैकी रु. २,००,०००/- इतकी रक्कम वसई-विरार शहर महानगरपालिकेला संदर्भ क्र. ३ च्या शासन निर्णयान्वये उपलब्ध करून देण्यात आलेली आहे. उर्वरित रु. ५०,०००/- उपलब्ध करून देण्याची बाब शासनाच्या विचाराधीन होती. या अनुषंगाने पुढीलप्रमाणे निर्णय घेण्यात येत आहे.

**शासन निर्णय**

केंद्र शासनाकडून राज्याच्या एकत्रित निधीत जमा झालेल्या रु.२,५०,००० रकमेपैकी वितरीत करावयाची उर्वरित रु.५०,०००/- इतकी रक्कम (रुपये पन्नास हजार फक्त ) अर्थसंकल्प वितरण प्रणालीवर (BDS) उपलब्ध करून देण्यात आलेली आहे. सदर रक्कम आता वसई-विरार शहर

महानगरपालिकेला उपलब्ध करुन देण्यासाठी, महाराष्ट्र जीवन प्राधिकरण, एक्सप्रेस टॉवर्स, मुंबई यांना खालील अटीच्या अधीन राहून कोषागारातून रोख देय स्वरूपात मुक्त करण्यास मान्यता देण्यात येत आहे.

अ) वरील मंजूर रक्कमेच्या खर्चाचे स्वतंत्र लेखे ठेवावेत.

ब) या शासन निर्णयान्वये मंजूर केलेला निधी ज्या कारणासाठी मंजूर करण्यात आला आहे, त्याच प्रयोजनार्थ खर्च करण्यात यावा.

क) वरील मंजूर निधीतून केलेल्या खर्चाची माहिती पुढील महिन्याच्या ५ तारखेपर्यंत प्राधिकरणाने शासनाला कळवावी.

ड) हा निधी शासन आदेश देईल, तेव्हा महाराष्ट्र जीवन प्राधिकरणाने, डिमांड ड्राफ्टद्वारे/ धनादेशाद्वारे शासनाच्या आदेशानुसार संबंधितांना मुक्त करावा व त्या आदेशाची प्रत शासनाकडे पाठवावी.

इ) या शासन निर्णयान्वये महाराष्ट्र जीवन प्राधिकरणाला उपलब्ध करुन दिलेल्या निधीची उपयोगिता प्रमाणपत्रे प्राधिकरणाने शासनाला सादर करावयाची आहेत. त्यात दर्शविलेल्या मंजूर निधीच्या व खर्चाच्या रक्कमा प्राधिकरणाच्या संचालक (वित्त) यांनी प्रमाणित करुन स्वाक्षरीत कराव्यात व त्या प्रमाणपत्रावर प्राधिकरणाचे सदस्य सचिवांनी त्या प्रतिस्वाक्षरीत कराव्यात, म्हणजे अशी प्रमाणपत्रे या विभागात स्विकारार्ह होतील. या उपयोगिता प्रमाणपत्राच्या प्रती अधिदान व लेखाधिकारी कार्यालयालाही पाठवाव्यात.

२. सदर खर्च मागणी क्र. वाय-२, २२१५, पाणी पुरवठा व स्वच्छता ०२, जलनिस्सारण व स्वच्छता १०५, स्वच्छता आणि सेवा ०१, पंचवार्षिक योजनांतर्गत योजना (०१) (०५) सेवा स्तरीय बेंचमार्क कार्यक्रमाची अंमलबजावणी करण्यासाठी नागरी स्थानिक संस्थांना सहायक अनुदान (१००% केंद्र पुरस्कृत), ३१, सहायक अनुदान (वेतनेतर) (२२१५ ९५५९) या लेखाशिर्षाखालील तरतुदीतून भागवावा.

३. वर मुक्त करण्यात आलेला निधी मिळविण्यासाठी महाराष्ट्र जीवन प्राधिकरणाचे सदस्य सचिव किंवा प्राधिकरणाचे संचालक ( वित्त) (श्री. सुधाकर डांगे) यांच्या सहीने तयार केलेले आणि उपसचिव (श्री. कुदळे) यांनी प्रतिस्वाक्षरी केलेले देयक अधिदान व लेखा अधिकारी कार्यालय, मुंबई यांना सादर करण्यात यावे. सदर रक्कम ईसीएस प्रणालीद्वारे महाराष्ट्र जीवन प्राधिकरण, मुंबई यांचे खाती जमा करण्यात यावी.

४. हा शासन निर्णय नियोजन विभागाचा अनौ. संदर्भ क्र.२५२/१४४३, दिनांक ११/९/२०१४ व वित्त विभागाचा अनौ. संदर्भ क्र.५५७/व्यय ३, दि.२८/१०/२०१४ नूसार त्यांच्या सहमतीने व मान्यतेने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४१२०८१७४०४०३३२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( या.मो.पटेल )

कार्यासन अधिकारी , महाराष्ट्र शासन

प्रत,

१. सदस्य सचिव, महाराष्ट्र जीवन प्राधिकरण, मुंबई ४०० ०२१
२. संचालक वित्त, महाराष्ट्र जीवन प्राधिकरण, सिडको भवन, बेलापूर, नवी मुंबई
३. महालेखापाल, महाराष्ट्र-१/२, मुंबई/नागपूर (लेखा परिक्षा/लेखा व अनुज्ञेयता)
४. संचालक, लेखा व कोषागारे, मुंबई
५. अधिदान व लेखाधिकारी, मुंबई
६. निवासी लेखाधिकारी, मुंबई
७. संचालक, नगरपालिका प्रशासन, वरळी, मुंबई
८. संचालक, रिजनल सेंटर फॉर अर्बन अनव्धारमेंट स्टडीज (RCUES), अखिल भारतीय स्थानिक स्वराज्य संस्था, मुंबई
९. आयुक्त, महानगरपालिका, वसई-विरार शहर महानगरपालिका
१०. वित्त विभाग (व्यय-३/अर्थसंकल्प-१९), मंत्रालय, मुंबई
११. नियोजन विभाग, मंत्रालय, मुंबई
१२. ग्रंथपाल, महाराष्ट्र विधानमंडळ सचिवालय, ग्रंथालय, ६ वा मजला, विधानभवन, मुंबई
१३. पाणी पुरवठा व स्वच्छता विभागातील कार्यासन क्र.पापु-०४, २०
१४. निवडनस्ती, कार्यासन क्र.पापु-२१, पाणी पुरवठा व स्वच्छता विभाग
१५. संगणक कक्ष, पाणी पुरवठा व स्वच्छता विभाग.